

منہاج القرآن ویمن لیگ کی سرگرمیاں

تنظیمات کیپ 2010ء

رپورٹ: صدف اقبال

اپنی سابقہ روایت کو برقرار رکھتے ہوئے اس سال بھی منہاج القرآن ویمن لیگ نے فیلڈ سے تعلق رکھنے والی کارکنان کی فکری و نظریاتی اور تنظیمی و انتظامی تربیت کے لئے مورخہ 25 جولائی 2010ء تا 30 جولائی 2010ء پانچ روزہ تنظیمات کیپ کا انعقاد کیا جس میں ملک بھر سے 60 تنظیمات نے شرکت کی۔

اس Camp کی سربراہ ناظمہ ویمن لیگ محترمہ سمیرا رفاقت تھیں جبکہ سیکرٹری محترمہ ساجدہ صادق اور ڈپٹی سیکرٹری محترمہ مریم حفیظ نے دیگر ممبران کے ہمراہ اس کورس کے تمام امور کو باحسن و خوبی نبھایا۔ ممبران میں محترمہ نوشابہ حمید، محترمہ نگینہ وحید، محترمہ صائمہ بتول، محترمہ سدرہ کرامت، محترمہ صدف اقبال، محترمہ افنان بابر، محترمہ رافعہ علی قادری اور محترمہ انیلا الیاس اور محترمہ عائشہ شبیر شامل تھیں۔

اس 5 روزہ کیپ میں طالبات کو تحریک، قائد تحریک کے اوصاف، تعمیر شخصیت، تنظیمی و انتظامی تربیت، فن گفتگو اور دیگر کئی Related موضوعات پر تحریکی قائدین نے لیکچرز دیئے جن میں امیر تحریک محترم صاحبزادہ مسکین فیض الرحمن درانی، سینئر نائب ناظم اعلیٰ محترم شیخ زاہد فیاض، محترم شیخ عبدالعزیز دباغ، محترم تنویر اعظم سندھو، محترم قاضی فیض الاسلام، محترمہ سمیرا رفاقت، محترمہ فرح ناز، محترمہ رافعہ علی قادری، محترمہ فریدہ سجاد، محترمہ ساجدہ صادق، محترمہ صدف اقبال، محترمہ فریحہ خان، محترمہ سدرہ کرامت، محترمہ مریم حفیظ نے بہت پر مغز لیکچرز دیئے جنہیں شرکاء کیپ نے بے حد سراہا۔

اس کیپ کے چوتھے روز شیخ الاسلام مدظلہ نے اپنی بے حد مصروفیات میں سے خصوصی وقت عنایت فرمایا اور تنظیمات سے تربیتی گفتگو فرمائی۔ آپ نے اس کیپ کے کامیاب انعقاد پر ویمن لیگ کو مبارکباد دی اور انسان کی زندگی کے مختلف پہلوؤں میں تربیت کی اہمیت و ضرورت پر گفتگو فرمائی۔ اس نہایت اہمیت کے حامل خطاب کو بیجنگ ایڈیٹر صاحبزادہ محمد حسین آزاد الازہری صاحب نے ایڈٹ کر کے اسی شمارے میں شائع کیا ہے جسے پڑھ کر ویمن لیگ کی کارکنان استفادہ کر سکتی ہیں۔

محترم شیخ زاہد فیاض صاحب نے تنظیمات کیپ سے خصوصی گفتگو کی اور ان کی فیلڈ سے Related ورکنگ میں پیش آنے والے تمام مسائل کو سنا اور حل تجویز کئے۔

30 جولائی کو ویمن مشاورتی کونسل کے اجلاس کے ساتھ اس Camp کی اختتامی تقریب انعقاد پذیر

ہوئی جس میں تمام تنظیمات نے اپنی کارکردگی رپورٹ پیش کی اور مرکز نے اگلے سال کے لئے تمام تنظیمات کو اہداف دیئے۔ بہترین کارکردگی دکھانے والی تنظیمات کو اعزازی شیلڈز اور اسناد جاری کی گئیں۔ سیکمپ اور تنظیمات کے لئے رہائش اور طعام کا انتظام منہاج القرآن ویمن لیگ کی طرف سے Free کیا گیا۔ ناظمہ ویمن لیگ محترمہ سمیرا رفاقت نے ویمن لیگ کی تنظیم نو کے بعدئی ذمہ داریاں سنبھالنے والی بہنوں کا تعارف کروایا۔

☆ عرفان القرآن کورس برائے معلمات

منہاج القرآن ویمن لیگ کے زیر اہتمام مورخہ 14 جولائی تا 21 جولائی 7 روزہ عرفان القرآن کورس منہاج کالج برائے خواتین میں منعقد کیا گیا جس میں طالبات کی دینی، اخلاقی و روحانی، فکری و نظریاتی اور تحریری و تنظیمی تربیت کی گئی۔ اس عظیم مقصد کے حصول کے لئے جن اساتذہ کرام کے علم اور صلاحیتوں سے استفادہ کیا گیا ان میں محترم امیر تحریک صاحبزادہ مسکین فیض الرحمن درانی، محترم قائم مقام ناظم اعلیٰ شیخ زاہد فیاض، محترم نائب ناظم اعلیٰ شیخ عبدالعزیز دباغ، محترم ڈاکٹر اصغر جاوید، محترم رانا فاروق احمد، محترم ڈاکٹر طاہر حمید تنولی، محترم علامہ غلام مرتضیٰ علوی، محترم علامہ شریف کمالوی، محترم ڈاکٹر تنویر اعظم سندھو، محترم پروفیسر محمد افضل کانبجو، محترم احمد نواز انجم، محترم علامہ ممتاز الحسن گیلانی، محترم علامہ رانا محمد ادریس، محترم ڈاکٹر علی اکبر قادری، محترم علامہ سید فرحت حسین شاہ، محترم علامہ محمد افضل قادری، محترم ساجد محمود بھٹی، محترمہ سمیرا رفاقت ایڈووکیٹ، محترمہ فریحہ خان، محترمہ طیبہ طاہرہ، محترمہ فریدہ سجاد، محترمہ رافعہ علی قادری، محترمہ شانمہ عباس، محترمہ مریم حفیظ اور محترمہ ساجدہ صادق شامل ہیں۔ ان تمام اساتذہ کرام نے نہایت مدلل اور پر اثر انداز میں مضامین قرآن، تجوید، حدیث، فقہ، عقائد اور متفرق مضامین پر لیکچرز دیئے۔ لیکچرز کے علاوہ شام کی Activities میں Group Discussion اور Presentation اور شیخ الاسلام مدظلہ کے خطابات کی CD's اور کتب کا تعارف کروایا جاتا رہا۔

اس سیکمپ میں شامل طالبات کے لئے سٹائز لگائے گئے جن پر قائد محترم کی CD's اور کتب Available تھیں۔ اس کورس کی اختتامی تقریب 21 جولائی 2010ء کو ہوئی جس میں محترمہ سمیرا رفاقت ناظمہ ویمن لیگ نے شرکاء سیکمپ سے خصوصی گفتگو کی۔ انہوں نے کامیاب قرار پانے والی طالبات کو مبارکباد دی اور Position Holders کو انعامات دیئے۔ کامیاب ہونے والی طالبات کو اعزازی اسناد دی گئیں۔ اختتام پر Refreshment کا اہتمام کیا گیا۔

میلاد مصطفیٰ ﷺ نمائش (کوئٹہ)

رپورٹ: رفعت جبین

منہاج القرآن ویمن لیگ کوئٹہ نے All Education Departments میں میلاد اور Exhibition کی روایت کو برقرار رکھتے ہوئے مورخہ 26 جولائی 2010ء بروز پیر کو بھی کوئٹہ کے تمام گورنرز کالجز

کے مابین حمد و نعت خوانی کے مقابلے کا عظیم الشان پروگرام گورنمنٹ گرلز ڈگری کالج کوئٹہ میں منعقد کیا جس میں گورنمنٹ گرلز ڈگری کالج، اسلامیہ کالج، بروہی روڈ گرلز کالج، جناح ٹاؤن گرلز کالج، موسیٰ حسن کالج، فیڈرل کالج، سٹیلائیٹ ٹاؤن گرلز کالج اور ویمن ٹیکنیکل ٹریننگ سنٹر کے طلباء و طالبات نے شرکت کی۔ مہمانان گرامی کے علاوہ اساتذہ اور طالبات کی کثیر تعداد نے بھی شرکت کی۔ اس پروگرام کی مہمان خصوصی قدوۃ الاولیاء حضرت پیر سیدنا طاہر علاؤ الدین القادری الگیلانی رحمۃ اللہ علیہ کی صاحبزادی بی بی آمنہ اور صوبائی وزیر نسرین کھیتراں تھیں۔ پروگرام کا باقاعدہ آغاز تلاوت قرآن پاک سے کیا گیا۔ میزبانی کے فرائض ناظمہ مسز شازیہ محمود احمد اور نائب ناظمہ حنا انجم نے انجام دیئے۔ پروگرام کے پہلے مرحلے میں مقابلہ حمد میں پہلی پوزیشن منہاج القرآن کے پلیٹ فارم سے گورنمنٹ گرلز ڈگری کالج کی روہینہ کرن نے حاصل کی۔ دوسری پوزیشن اسلامیہ گرلز کالج کی عمیر منیر نے، تیسری پوزیشن سٹیلائیٹ ٹاؤن گرلز کالج کی گل نے حاصل کی۔ پروگرام کے دوسرے مرحلے میں مقابلہ حسن نعت میں پہلی پوزیشن ماہمہ باسط اسلامیہ گرلز کالج، دوسری پوزیشن آمنہ بتول بروہی روڈ کالج جبکہ تیسری پوزیشن عالیہ گورنمنٹ گرلز ڈگری کالج نے حاصل کی۔ ججز کے فرائض لیکچرار مس نگہت، لیکچرار حمیرا شاہد نے انجام دیئے۔ طلباء کی کثیر تعداد نے ذوق و شوق سے محفل کو سنا۔

اس موقع پر مسز شازیہ محمود احمد نے فرمایا کہ ایسی محافل کے انعقاد کرانے کا مقصد طلباء کی چھپی صلاحیتوں کو اجاگر کرنا ہے۔ ان میں اللہ اور اس کے رسول ﷺ کی محبت پروان چڑھانا ہے۔ انہوں نے کہا جو ان نسبتوں سے جڑ جاتا ہے گویا وہ دین و دنیا میں سرخرو ہو جاتا ہے۔

صوبائی وزیر نسرین کھیتراں نے بھی طلباء کی ان کاوشوں کو سراہا۔ پروگرام کے آخری حصے میں جیتنے والی طلباء میں مہمان خصوصی بی بی آمنہ اور صدر منہاج القرآن اور گوشہ درود کی صدر مسز شمینہ خاور نے انعامات تقسیم کئے۔ محترمہ بی بی آمنہ صاحبہ کو عرفان القرآن بطور تحفہ پیش کیا گیا۔ اس پروگرام کو Geo ٹی وی نے بھی دکھایا۔ محفل میں شیخ الاسلام ڈاکٹر محمد طاہر القادری کی تصانیف اور CD's کے اسٹال کا بھی اہتمام کیا گیا۔ تقریب کے اختتام پر Refreshment بھی دی گئی۔

عرفان القرآن کورس (لاہور)

رپورٹ: نازیہ ساجد

مورخہ 17 جولائی منہاج القرآن ویمن لیگ عزیز بھٹی ٹاؤن نے سہ ماہی عرفان القرآن کی اختتامی تقریب السعد و شادی ہال میں منعقد کی۔ جس میں عزیز بھٹی ٹاؤن کی تمام ٹیم کے علاوہ کثیر تعداد میں خواتین نے بھی شرکت کی۔ یہ کورس 85 سٹوڈنٹس پر مشتمل تھا۔ جس میں سے 35 طالبات نے رفاقت لی۔ Unit level تک تنظیم سازی بھی کی گئی۔ خصوصی شرکت ناظمہ ویمن لیگ لاہور محترمہ طاہرہ فردوس ایڈووکیٹ اور نائب ناظمہ لاہور محترمہ

زریں لطیف نے کی۔ محترمہ طاہرہ فردوس نے کورس کی اہمیت و افادیت اور تحریک سے نسبت پر خصوصی گفتگو کی اور کورس میں کامیاب ہونے والی طالبات کو انعامات بھی تقسیم کئے اور ویمن لیگ عزیز بھٹی ٹاؤن کو کامیاب ترین کورس کے انعقاد پر خصوصی مبارکباد بھی دی اور بھرپور حوصلہ افزائی کی۔ اس پر وقار تقریب کا اختتام دعا پر ہوا۔

درس قرآن (ڈگری)

رپورٹ: نورین ہارون الرشید

مورخہ 25 جون 2010ء کو ویمن لیگ ڈگری نے منہاج القرآن بوائز سکول میں ماہانہ درس قرآن کا اہتمام کیا۔ درس قرآن میں تمام حلقہ جات سے خواتین نے شرکت کی۔ مس رضیہ علی (ناظمہ دعوت) نے ”توبہ“ کے موضوع پر درس دیا۔ 8 جولائی 2010ء کو شب معراج کے موقع پر محفل نعت منعقد کی گئی۔ منہاج نعت کونسل نے خوبصورت انداز میں ثناء خوانی کی۔ منہاج القرآن ویمن لیگ میرپور خاص کی دعوت پر مورخہ 11 جولائی کو ویمن لیگ ڈگری نے میرپور خاص کے دعوتی پروگرام میں شرکت کی۔ ویمن لیگ ڈگری کی طرف سے مس رضیہ علی، مسز شمینہ علی حسن، مس عاطفہ اور مس سدرہ نے شرکت کی۔

عرفان القرآن کورس (اسلام آباد)

رپورٹ: نصرت امین

منہاج القرآن ویمن لیگ اسلام آباد نے دینی تعلیم کے فروغ، اسلامی عقائد کی اصلاح اور بیداری شعور کے لئے 40 روزہ عرفان القرآن کورس کا انعقاد کیا۔ جس میں تقریباً 90 طالبات نے شرکت کی۔ محترمہ شیریں بخت نے تجوید، محترمہ راضیہ نوید نے تفسیر، محترمہ سلمیٰ نے فقہ اور محترمہ افشال نورین نے نعت کی کلاس لی۔ محترمہ لیاقت ہاشمی، محترمہ آفتاب ہاشمی، محترمہ عمر ریاض عباسی نے مختلف موضوعات پر سیر حاصل گفتگو کی۔ کورس کی اختتامی تقریب میں مہمان خصوصی کے طور پر محترمہ نصرت نزیر بٹ اور محترمہ ڈاکٹر شمینہ اقبال نے شرکت کی۔ حنا امین کو آرڈینیٹر MSM نے MWF اور آغوش کا تعارف پیش کیا۔ تقسیم اسناد کی گئی اور دعائیہ کلمات سے اس تقریب کا اختتام ہوا۔

منہاج کالج برائے خواتین (ٹاؤن شپ لاہور)

رپورٹ: حمیرا نوشین

ٹیچرز ٹریننگ ورکشاپ

منہاج کالج برائے خواتین ٹاؤن شپ لاہور میں اساتذہ کرام کی پیشہ وارانہ صلاحیتوں کو مزید بہتر بنانے اور جدید تقاضوں سے ہم آہنگ کرنے کے لئے 29 تا 31 جولائی 2010ء سہ روزہ ٹیچرز ٹریننگ

ورکشاپ کا اہتمام کیا گیا۔ جس میں محترم بریگیڈیئر (ر) اقبال احمد خان، محترم پروفیسر محمد رفیق سیال، محترم طاہر حمید تنولی، محترم علی اکبر قادری، محترم ظہور اللہ ازہری، محترم سکوار ڈرن لیڈر عبدالعزیز اور محترمہ مسز یاسمین ظفر نے مختلف موضوعات پر لیکچرز دیئے۔

تقریب بسلسلہ یوم آزادی

اردو اور انگلش لٹری سوسائٹی کے زیر اہتمام یوم آزادی کے حوالے سے ایک تقریب 14 اگست 2010ء کو منعقد کی گئی جس کا آغاز تلاوت کلام پاک و نعت رسول مقبولؐ سے ہوا۔ اس موقع پر طالبات نے قیام پاکستان کے تاریخی منظر اور موجودہ حالات کے حوالے سے اظہار خیال کیا۔ محترمہ مسز یاسمین ظفر نے قیام پاکستان اور قائد اعظم کے موضوع پر گفتگو کی۔ تقریب کا اختتام قومی ترانہ سے ہوا۔

تقریب بسلسلہ یوم وصال سیدہ کائناتؓ

3 رمضان المبارک کو اسلامک سوسائٹی کے زیر اہتمام ایک تقریب بسلسلہ یوم وصال سیدہ کائناتؓ منعقد کی گئی جس کا آغاز تلاوت کلام پاک و نعت رسول مقبولؐ سے ہوا۔ مختلف کلاسز سے تعلق رکھنے والی طالبات نے حضرت سیدہ فاطمہ الزہراءؓ کی سیرت کے مختلف گوشوں پر روشنی ڈالتے ہوئے موجودہ دور میں آپؐ کے اسوہ حسنہ پر عمل کی ضرورت و اہمیت کو بیان کیا۔ طالبات کے مابین ”سیرت سیدہ کائناتؓ“ کے حوالے سے مقابلہ کونز کا اہتمام بھی کیا گیا۔ جس میں پہلی پوزیشن بشری بی بی طالبہ بی ایس سیمیٹر ۷ اور دوسری پوزیشن ندا صدیقہ طالبہ بی ایس III نے حاصل کی۔ محترم نور الزمان نوری (لیکچر کالج ہذا) نے مقام و مرتبہ سیدہ کائناتؓ پر روشنی ڈالی۔ تقریب کا اختتام دعا سے ہوا۔

ریلیف کیمپ برائے سیلاب زدگان

منہاج سٹوڈنٹس ویلفیئر سوسائٹی (بزم منہاج) کے تحت سیلاب زدگان کی مدد کے لئے ریلیف کیمپ لگایا گیا جس میں طالبات کے علاوہ اساتذہ کرام و ایڈمن سٹاف کی طرف سے بھی بھرپور حصہ ڈالا گیا۔ بعد ازاں اس کیمپ کے پہلے مرحلے میں جمع شدہ سامان کو پیکنگ کی صورت میں مرکزی منہاج ویلفیئر فاؤنڈیشن کو جمع کروایا گیا۔ بھیج جانے والے سامان میں کپڑے، جوتے، بستر، کھیس، آٹا، چاول، چینی، گھی، کھجور، دودھ، بسکٹس، رس، صابن، سرف، ٹوتھ پیسٹ و ٹوتھ برش اور گھریلو استعمال کی دیگر اشیاء شامل تھیں۔ اس کیمپ کو کامیاب بنانے کے لئے انچارج بزم منہاج کی نگرانی میں جن طالبات نے بھرپور کاوش کی ان میں مدیحہ حنیف، سدرہ جمیل، سعدیہ احمد، حمیرا نوشین، شائلہ طفیل و دیگر شامل تھیں۔

چالیس روزہ عرفان القرآن کورس (کھاریاں)

رپورٹ: تسنیم انور

جامعہ فیضانِ مصطفیٰ برائے خواتین کھاریاں ضلع گجرات میں ہر سال کی طرح امسال بھی عرفان القرآن کورس کرایا گیا جس میں سورۃ النور، سورۃ الحجرات، شیخ الاسلام مدظلہ کے خطابات اور چند فقہی مسائل شامل تھے۔ اس بار کی کلاس کی آرگنائزر بانی و سرپرست جامعہ فیضانِ مصطفیٰ اور سابقہ صدر و یمن لیگ کھاریاں محترمہ تسنیم انور تھیں۔ معاونین میں فائزہ اشرف شامل تھیں۔ ہر جمعۃ المبارک کو حلقہ درود کا اہتمام کروایا جاتا ہے۔

اسلامک لرننگ کورس (گوجرانوالہ)

رپورٹ: نسرین اسلم مغل

منہاج القرآن و یمن لیگ گوجرانوالہ PP92 اور PP95 کے زیر اہتمام 30 روزہ اسلامک لرننگ کورس کا انعقاد کیا گیا۔ جس میں گوجرانوالہ کے گرد و نواح سے طالبات کی کثیر تعداد نے شرکت کی۔ ان کورسز میں تجوید و قرأت، ترجمہ و تفسیر، فقہ، فن خطابت و نعت اور تحریر کی و تنظیمی موضوعات کے ضمن میں قاری محمد اعظم چشتی، قاری نعیم مختار صدیقی، قاری ظفر اقبال، قاری شفاقت علی قادری اور وزیر آباد سے محترمہ گلشن ارشاد، محترمہ زاہد الیاس میر، محترمہ فاروق حیدر، محترمہ ڈاکٹر منیر ہاشمی، محترمہ ڈاکٹر رضا ہاشمی، محترمہ آصف حبیب اجیری، محترمہ فیض رسول فیضان، محترمہ ثناء اللہ ربانی، محترمہ فریحہ سراج، محترمہ احمد جمال ناصر، محترمہ میاں عبدالقادر، محترمہ فرحان ثنائی، محترمہ اعظم نوری، محترمہ نعمان صدیقی، محترمہ شفیق تبسم، محترمہ عبدالرحمن جامی، محترمہ حمیدہ قادری، محترمہ نسرین اسلم اور محترمہ عائشہ طفیل نے اپنی خدمات پیش کیں۔ علاوہ ازیں دورہ صحیح مسلم اور صحیح بخاری سے بھی طالبات مستفید ہوئیں۔ ان کورسز کو الیکٹرانک اور پرنٹ میڈیا نے بہترین کوریج دی اور تحریر کی و تنظیمی نتائج کے حوالے سے بھی یہ کورسز بہترین ثابت ہوئے۔

اسلامک لرننگ کیمپ (راولپنڈی-5 PP)

منہاج القرآن و یمن لیگ راولپنڈی PP-5 کے زیر اہتمام پانچ روزہ تربیتی کیمپ برائے میٹرک پاس طالبات 20 جون 2010ء تا 3 جولائی 2010ء کو بمقام ڈھوک غلام علی (آستانہ عالیہ صوفی محمد بخش) انعقاد پذیر ہوا۔ جس میں 45 میٹرک پاس طالبات نے شرکت کی۔ اس کیمپ میں طالبات کی فکری، روحانی اور علمی تربیت کے لئے انہیں عقائد، تصوف، فقہ، تحریک اور قائد تحریک کے موضوعات پر لیکچرز دیئے گئے لیکچرار میں محترمہ ریاض محمود (صدر-14 PP، ناظم امور و یمن لیگ)، محترمہ عائشہ ندیم (ناظمہ دعوت) محترمہ راضیہ شاہین (سابقہ مرکزی ناظمہ تنظیمات) اور راقمہ شامل ہیں۔ علاوہ ازیں مسلسل پانچ دن طالبات کی فکری اور علمی چٹنگی کے لئے بذریعہ پروجیکٹر

انہیں شیخ الاسلام مدظلہ العالی کے مختلف خطابات سنوائے گئے۔ اختتامی تقریب و تقسیم اسناد 3 جولائی 2010ء کو منعقد کی گئی۔ جس میں مہمان خصوصی محترمہ سیدہ مسرت شاہین (انچارج ویمن لیگ 5-PP)، محترمہ راضیہ شاہین اور اہلیہ محترمہ خلیفہ مجاز گھمکول شریف۔ (منور آباد شریف ڈھڈیاں) تھیں۔ اختتامی تقریب میں محترمہ راضیہ شاہین نے دور حاضر میں دین کی سر بلندی میں خواتین کا کردار کے موضوع پر لیکچر دیا۔ دورانِ کیمپ طالبات کے لئے منہاج سیل سنٹر کا انتظام بھی کیا گیا۔ جہاں سے انہوں نے شیخ الاسلام مدظلہ کی کتب اور سی ڈیز خریدیں۔

شب بیداری بسلسلہ معراج النبی ﷺ

رپورٹ: سحرش عنایت

27 رجب المرجب جمعۃ المبارک کو منہاج القرآن ویمن لیگ علی پور چٹھہ کے زیر اہتمام احمد نگر سٹی میں ایک عظیم الشان محفل شب بیداری کا انتظام کیا گیا۔ جس میں محترمہ رخسانہ امتیاز صدر، محترمہ مدیحہ رزاق نائب صدر، گلشن ارشاد ناظمہ اور منہاج نعت کونسل تحصیل علی پور چٹھہ نے شرکت کی۔ علاقہ بھر سے تقریباً 700 خواتین شب بیداری میں شریک ہوئیں۔ حافظہ عشرت سلطانہ نے تلاوت کی سعادت حاصل کی اور پھر منہاج نعت کونسل نے خوبصورت انداز میں درود پاک اور معراج شریف کی مناسبت سے نعت خوانی کی اور پھر گلشن ارشاد صاحبہ نے معراج النبی اور تعمیر شخصیت پر خطاب کیا۔ شب بیداری میں صلوة التبیح اور ذکر کے بعد دعا اور سلام پر محفل پاک اپنے اختتام کو پہنچی۔ اس کے علاوہ بھی محافل شب بیداری کا اہتمام کیا گیا جس میں ککہ کولو، مولینکے شریف، جتی شاہ رحمان اور گل والا میں خصوصی اہتمام کیا گیا۔

☆ شب بیداری بسلسلہ شب برات

27 جولائی 15 شعبان المعظم کی شب منہاج القرآن ویمن لیگ علی پور چٹھہ کے زیر اہتمام جتی شاہ رحمان میں عظیم الشان شب بیداری کا انعقاد کیا گیا۔ یہ انتظام زیر اہتمام محترمہ مسز عطیہ سہیل ناظمہ مالیات کی رہائش گاہ پر کیا گیا جس میں 500 سے زائد خواتین نے شرکت کی۔ پروگرام کا پہلا حصہ محفل ذکر و نعت پر مشتمل تھا۔ جس میں تحصیلی نعت کونسل نے دلکش انداز میں درود پاک پڑھا بعد ازاں نعت خوانی کی گئی اور محترمہ گلشن ارشاد ناظمہ علی پور چٹھہ نے شب برات، گناہوں کے جھڑنے کا موسم کے موضوع پر خطاب کیا اور پروگرام کا دوسرا حصہ صلوة التبیح اور نوافل پر مشتمل تھا۔ اس کے بعد ذکر اور رقت انگیز دعا پر محفل پاک اپنے اختتام کو پہنچی۔ اس کے علاوہ یونین کونسل کی سطح پر محافل شب بیداری کی گئیں جن میں مولینکے شریف، گل والا اور ککہ کولو شامل ہیں۔